

maharṣivamaṣṣānukīrtanam-2

vaiśaṃpāyana uvāca

1. brahmaṇomānasaḥputrāḥ viditāḥṣaṇmaharṣayaḥ |
ekādaśasutāḥ sthāṇoḥ khyātāḥ paramatejasāḥ ||
2. mṛgavyādhasca sarpaśca nirṛtiśca mahāyaśāḥ |
ajaikapādahirbudhnyaḥ pinākī ca paraṃtapaḥ ||
3. dahanostheśvaraścaiva kapālī ca mahādyutiḥ |
sthāṇurbhavaśca bhagavān rudrā ekādaśasmṛtāḥ ||
4. marīciraṅgirā atriḥ pulastyāḥ pulahaḥkratuḥ |
ṣaḍete brahmaṇaḥputrā vīryavanto maharṣayaḥ ||
5. trayastvaṅgirasāḥputrāḥ loke sarvatra viśrutāḥ |
bṛhaspatirutathyaśca saṃvartaśca dhṛtavratāḥ ||
6. atrestu bahavaḥputrāḥ śrūyante manujādhipa |
sarve vedavidaḥsiddhāḥ śāntātmāno maharṣayaḥ ||
7. rākṣasāśca pulastyasya vānarāḥkinnarāstathā |
yakṣāśca manujavyāghra putrāstasya ca dhīmataḥ ||
8. pulahasya sutā rājan śarabhāśca prakīrtitāḥ |
siṃhāḥ kiḥpuruṣā vyāghrā ṛkṣā ihāmṛgastathā. ||
9. kratoḥ kratusamāḥ putrāḥ pataṅgasahacāriṇaḥ |
viśrutāstriṣu lokeṣu satyavrataparāyaṇāḥ ||
10. dakṣastvajāyatāṅguṣṭhād dakṣiṇād bhagavānṛṣiḥ |
brahmaṇaḥ pṛthivīpāla śāntātmā sumahātapāḥ ||
11. vāmādajāyatāṅguṣṭhād bhāryā tasya mahātmanaḥ |
tasyāṃ pañcaśataṃ kanyāḥ sa evājanayanmuniḥ ||
12. tāḥ sarvāstvanavadyāṅgyaḥ kanyāḥ kamalalocanāḥ |
putrikāḥsthāpayāmāsa naṣṭaputraḥ prajāpatiḥ ||

13. dadau sa daśa dharmāya saptaviṃśatimindave |
divyena vidhinā rājan kaśyapāya trayodaśa ||
14. nāmato dharmapatnyastāḥ kīrtyamānā nibodha me |
kīrtirlakṣmīrdhṛtirmedhā puṣṭiḥ śraddhā kriyā tathā ||
15. buddhirlajjā matiścaiva patnyo dharmasya tā daśa |
dvārāṇyetāni dharmasya vihitāni svayaṃbhuvā ||
16. saptaviṃśati somasya patnyo lokasya viśrutāḥ |
kālasya nayane yuktāḥ somapatnyaḥ śucivratāḥ ||
17. sarvā nakṣatrayoginyo lokayātrāvidhānataḥ |
paitāmaho munirdevastasyaputraḥ prajāpatiḥ |
tasyāṣṭau vasavaḥputrāsteṣāṃ vakṣyāmi vistaram ||
18. dharo dhṛvaśca somaśca ahaścaivānilonalaḥ |
pratyūṣaśca prabhāsaśca vasavoṣṭau prakīrtitāḥ ||
20. dhūmrāyāstu dharaḥputro brahmavidyo dhṛvastathā |
caṃdramāstu manasvinyāḥ śvāsāyāḥ śvasanastathā ||
21. ratāyāścāpyahaḥputraḥ sāṅḍilyāśca hutāśanaḥ |
pratyūṣaśca prabhāsaśca prabhātāyāḥ sutausmṛtau ||
22. dharasya putro draviṇo hutahavyavahastathā |
dhṛvasya putro bhagavān kālo lokaparakālanāḥ ||
23. somasya tu suto varcā varcasvī yena jāyate |
manoharāyāḥśisīraḥ prāṇostha ramaṇastathā ||
24. ahnaḥ sutastathā jyotiḥ samaḥśāntastathā muniḥ |
agneḥputraḥ kumārastu śrīmāñcharavaṇālayaḥ ||
25. tasya śākho viśākhaśca naigameyaśca pṛṣṭhajaḥ |
kṛttikābhyupapatteśca kārtikeya iti smṛtaḥ ||

26. anilasya śivā bhāryā tasyāḥputro manojavaḥ |
avijñātagatiścaiva dvau putrāvanilasyatu ||

27. pratyūṣasya viduḥputraṃ ṛṣiṃ nāmnātha devalam |
dvau putrau devalasyāpi kṣamāvantau manīṣiṇau ||

28. bṛhaspatestu bhaginī varastrī brahmavādinī |
yogasaktā jagat kṛtsnamasaktā vicacāra ha |
prabhāsasya tu bhāryā sāvāsūnāmaṣṭamasya ha. ||

29. viśvakarmā mahābhāgo jajñe śilpaprājāpatiḥ |
kartā śilpasahasrāṇāṃ tridaśānāṃ ca vardhakaḥ ||

30. bhūṣaṇānāṃ ca sarveṣāṃ kartā śilpavatāṃ varaḥ |
yo divyāni vimānāni tridaśānāṃ cakāra ha ||

31. manuṣyaścopajīvanti yasya śilpaṃ mahātmanaḥ |
pūjayanti ca yaṃ nityaṃ viśvakarmāṇamavyayam ||

32. stanaṃ tu dakṣiṇaṃ bhivā brahmaṇo naravigrahaḥ |
niḥṣṛto bhagavān dharmāḥ sarvalokasukhāvahaḥ ||

33. trayastasya varāḥputrāḥ sarvabhūtamanoharāḥ |
śamaḥkāmaśca harṣaśca tejasā lokadhāriṇaḥ ||

34. kāmasya tu ratirbhāryā śamasya prāptiraṅganā |
nandā tu bhāryā harṣasya yāsu lokāḥpratiṣṭhitāḥ ||

35. marīceḥ kaśyapaḥputraḥ kaśyapasya surāsuraḥ |
jajñire nṛpaśārdūla lokānāṃ prabhavastu saḥ ||

36. tvāṣṭrī tu saviturbhāryā vaḍavārūpadhāriṇī |
asūyata mahābhāgā sāntarikṣesśvināvubhau ||

37. dvādaśaivāditeḥ putrāḥ śakramukhyā narādhipa |
teṣāmavarajo viṣṇuryatra lokāḥ pratiṣṭhitāḥ ||

38. trayastrimśata ityete devāsteṣāmaham tava |
anvayam sampravakṣyāmi pakṣaiśca kulato gaṇān ||
39. rudrāṇāmaparaḥpakṣaḥ sādhyānām marutām tathā |
vasūnām bhārgavam vidyāt viśvedevāṃstathaiva ca ||
40. vainateyastu garuḍo balavānarūnastathā |
bṛhaspatiśca bhagavānādityeṣveva gaṇyate ||
41. aśvinau guhyakān viddhi sarvauśadhyastathā paśūn |
ete devagaṇā rājan kīrtitāstesnupūrvaśaḥ ||
42. yān kīrtayitvā manujaḥ sarvapāpaiḥ pramucyate |
brahmaṇo hṛdayam bhitvā niḥsṛto bhagavān bhṛguḥ ||
43. bhṛgoḥputraḥ kavirvidvān śukraḥ kavisuto grahaḥ |
trailokyaprāṇayātrārtham varṣāvarṣe bhayābhave |
svayambhuvā niyuktaḥsan bhuvanam paridhāvati ||
44. yogācāryo mahābuddhirdaityānāmabhavad guruḥ |
surāṇām cāpi medhāvī brahmacārī yatavrataḥ ||
45. tasmin niyukte vidhinā yogakṣemāya bhārgave |
anyamutpādayāmāsa putram bhṛguraninditam ||
46. cyavanam dīptatamasam dharmātmānam yaśasvinam |
yaḥ sa roṣācyuto garbhānmātṛmoksāya bhārata ||
47. āruṣi tu manoḥ kanyā tasya patnī manīṣiṇaḥ |
aurvastasyām samabhavat urūṃ bhitvā mahāyaśāḥ ||
48. mahātejā mahāvīryo bāla eva guṇairyutaḥ |
ṛcikastasya putrastu jamadagnistathosbhavat ||
49. jamadagnestu catvāra āsan putrā mahāmanaḥ |
rāmasteṣām jaghanyosbhūt ajaghanyairguṇairyutaḥ |
sarvaśastreṣu kuśalaḥ kṣatriyāntakaro vaśī ||

50. aurvasyāsīt putraśataṃ jamadagnipurogamam |
teṣāṃ putrasahasrāṇi babhūvurbhuvi vistaraḥ ||
51. dvau putrau brāhmaṇastvanyau yayostiṣṭhati lakṣaṇam |
loke dhātā vidhātā ca yau sthitau manunā saha ||
52. tayoreva svasā devī lakṣmīḥ padmagrhā śubhā |
tasyāstu mānasāḥputrāsturagā vyomacāriṇaḥ ||
53. varuṇasya bhāryā yā jyāṣṭhā śukrād devī vyajāyata |
tasyāḥ putraṃ balaṃ viddhi surāṃ ca suranandinīm ||
54. prajānāmannaśāśānām anyonyaparibhakṣaṇāt |
adharmastatra saṃjātaḥ sarvabhūtavinaśakaḥ ||
55. tasyāpi nirṛtībhāryā nairṛtā yena rākṣasāḥ |
ghorāstasyāstrayaḥ putrāḥ pāpakarmaratāḥ sadā ||
56. bhayo mahābhayaścaiva mṛtyurbhūtāntakastathā |
na tasya bhāryā putro vā kaścidatyantako hi saḥ ||
57. kākīm śyenīm tathā bhāsīm dhṛtarāṣṭrīm tathā śukīm |
tāmrā tu suśuve devī pañcaitā lokaviśrutāḥ ||
58. ulūkān suśuve kākī śyeni śyenān vyajāyata |
bhāsī bhāsājanayad gṛdhrāṃścaiva janādhipa ||
59. dhṛtarāṣṭrī tu haṃsaśca kalahaṃsāśca sarvaśaḥ |
cakravākāśca bhadrā tu janayāmāsa saiva tu ||
60. śukī ca janayāmāsa śukāneva yaśasvinī |
kalyāṇaguṇasaṃpannā sarvalakṣaṇapūjitā ||
61. nava krodhavaśā nāriḥ prajājñe krodhasaṃbhavāḥ |
mṛgī ca mṛgamandā ca harī bhadramanā api ||
62. mātaṅgī tvatha śārdūlī śvetā surabhireva ca |

sarvalakṣaṇasaṃpannā surasā caiva bhāminī ||

63. apatyam tu mṛgāḥ sarve mṛgyā naravarottama |
ṛkṣāśca mṛgamandāyāḥ sṛmarāśca paraṃtapa ||

64. tatastvairāvataṃ nāgaṃ jañe bhadrāmanāḥ sutam |
airāvataḥ sutastasyā devanāgo mahāgajaḥ ||

65. haryāśca harayospatyam vānarāśca tarasvinaḥ |
golāṃgūlāṃśca bhadrāṃ te haryāḥ putrāṃ pracakṣate ||

66. prajāñe tvatha śārdūlī siṃhān vyāghrānānekaśaḥ |
dvīpinaśca mahāsattvān sarvāneva na saṃśayaḥ ||

67. mātaṅgyapi ca mātaṅgān apatyāni narādhipa |
diśāṃ gajaṃ tu śvetākhyam śvetājanayadāsugam ||

68. tathā duhitarau rājan surabhirvai vyajāyata |
rohiṇī caiva bhadrāṃ te gandharvī tu yaśasvinī ||

69. vimalāmapī bhadrāṃ te analāmapī bhārata |
rohiṇyāṃ jajñire gāvo gandharvyāṃ vājinaḥ sutāḥ ||
sapta piṇḍaphalān vṛkṣān analāpī vyajāyata ||

70. analāyāḥ śukī putrī kaṅkastu surasāsutaḥ |
aruṇasya bhāryā śyenī tu vīryavantau mahābalau ||

71. sampātiṃ janayāmāsa vīryavantam jaṭāyuṣam |
surasājanayannāgān kadrūḥ putrāṃstu pannagān ||

72. dvau putrau vinatāyāstu vikhyātau garuḍāruṇau |
surasājanayat sarpān śatamekaśīrodharān ||

73. surasākanyakā jātāstrisraḥ kamalalocanāḥ |
vanaspatīnāṃ vṛkṣāṇāṃ vīrudhāṃ caiva mātaraḥ ||

74. analā ruhā dve prokte vīrudhāṃ caiva tāḥ smṛtāḥ |

gr̥hṇanti ye vinā puṣpaṃ phalāni taravaḥ pṛthak ||

75. analāsutāste vijñeyāḥ tānevāhurvanaspatin |
puṣpaiḥ phalagrahān vṛkṣān ruhāyāḥ prasavān vibho ||

76. latāgulmānivalyaśca tvaksāratṛṇajātayaḥ |
vīrudhāyāḥprajāstāḥ syuratra vaṃśaḥ samāpyate ||

77. ityeṣa sarvabhūtānāṃ mahatāṃ manujādhipa |
prabhavaḥ kīrtitaḥ samyañmayā matimatāṃ vara ||

78.yaṃ śrutvā puruṣaḥ samyañmukto bhavati pāpmanaḥ |
sarvajñatāṃ ca labhate gatimagryāṃ ca vindati ||

iti śrīmahābhārata ādiparvaṇi sambhavaparvaṇi ṣaṭṣaṣṭītamosdhyāyaḥ.